



## پانچ نمازوں اور جمعہ میں فرض و نفل رکعات کی تعداد

نماز پانچگانہ کی رکعات کی صحیح تعداد کے متعلق عام طور پر عامۃ الناس میں مختلف آرا پائی جاتی ہیں جیسے عشاء کی نماز کی ۷ رکعات وغیرہ اور پھر ان رکعات کے مؤکدہ اور غیر مؤکدہ نوافل کے تعیین کا مسئلہ بھی زیر بحث رہتا ہے۔ ذیل میں افادۂ عام کے لیے نماز پانچگانہ کے مؤکدہ اور غیر مؤکدہ نوافل اور فرائض کی صحیح تعداد کو دلائل کے ساتھ پیش کر دیا گیا ہے۔

فرائض: جمعہ کے علاوہ ہر دن کی پانچ نمازوں کے فرائض کی تعداد کل ۱۷ ہے جو احادیث صحیحہ اور امت کے عملی تواتر سے ثابت ہیں۔

سنت مؤکدہ: اسی طرح نمازوں کے فرائض سے پہلے یا بعد کے نوافل جو آپ ﷺ کی عادت اور معمول تھا یا پھر آپ ﷺ سے ان کی تاکید و ترغیب بھی منقول ہے، ان کی تعداد کم از کم ۱۲ ہے۔ ان میں سے ۱۲ نوافل کے بارے میں سیدہ امّ حبیبہؓ فرماتی ہیں:

سمعت رسول الله ﷺ يقول: «من صلى اثنتي عشرة ركعة في يوم

وليلة بُني له بهن بيت في الجنة»<sup>۱</sup>

”میں نے رسول اللہ ﷺ سے سنا کہ جو شخص دن اور رات میں ۱۲ رکعات پڑھے،

ان کی وجہ سے اس کے لئے جنت میں ایک محل بنا دیا جاتا ہے۔“

آپ ﷺ نے فرمایا:

«من صلى في يوم وليلة اثنتي عشرة ركعة بنى له بيت في الجنة أربعاً

قبل الظهر وركعتين بعدها وركعتين بعد المغرب وركعتين بعد

العشاء وركعتين قبل صلاة الغداة»<sup>۲</sup>

۱ صحیح مسلم: ۴۲۸

۲ سنن ترمذی: ۲۱۵

”جس نے رات اور دن میں ۱۲ رکعت (نوافل) ادا کیے، جنت میں اس کے لئے گھر بنا دیا جاتا ہے؛ چار رکعت قبل از ظہر، دو بعد میں، دو رکعت مغرب کے بعد، دو عشاء کے بعد اور دو صبح کی نماز کے بعد۔“

نمازِ فجر تعداد رکعات: ۴ (۲ نفل + ۲ فرض)

نوافل: اُمّ المؤمنین سیدہ حفصہؓ فرماتی ہیں:

كان إذا سكت المؤذن من الأذان لصلاة الصبح، وبدأ الصبح، ركع ركعتين خفيفتين قبل أن تقام الصلاة  
”جب مؤذن اذان کہہ لیتا اور صبح صادق شروع ہو جاتی تو آپ ﷺ جماعت کھڑی ہونے سے پہلے مختصر سی دو رکعتیں پڑھتے۔“

فرائض: سیدنا ابو بزرہ سلمیؓ سے روایت ہے کہ آپ ﷺ صبح کی نماز پڑھاتے:

”وكان يقرأ في الركعتين وأحدهما ما بين الستين إلى المائة“

”آپ ﷺ دو رکعتوں یا کسی ایک میں ۶۰ سے ۱۰۰ تک آیات تلاوت فرماتے تھے“

آپ ﷺ سے فجر کے فرائض سے پہلے دو رکعت نماز پر مداومت یعنی ہمیشگی ثابت ہے جیسا کہ سیدہ عائشہؓ فرماتی ہیں:

إن النبي ﷺ لم يكن على شيء من النوافل أشد معاهدة منه على ركعتين قبل الصبح<sup>۱</sup>

”بیشک نبی ﷺ نوافل میں سے سب سے زیادہ اہتمام صبح کی سنتوں کا کرتے تھے۔“

ظہر: زیادہ سے زیادہ رکعات: ۱۲ (۲ یا ۴ نفل + ۴ فرض + ۲ یا ۴ نفل)

نوافل: \* سیدہ عائشہؓ فرماتی ہیں:

كان يصلي في بيت قبل الظهر أربعاً ثم يخرج فيصلي بالناس ثم يدخل فيصلي ركعتين<sup>۲</sup>

۱ صحیح مسلم: ۷۲۳

۲ صحیح بخاری: ۷۷۱

۳ صحیح مسلم: ۷۲۳

۴ صحیح مسلم: ۷۳۰

”آپ ﷺ میرے گھر میں ظہر سے پہلے چار رکعات نوافل ادا کرتے اور لوگوں کو نماز پڑھانے کے بعد گھر واپس آ کر دو رکعات پڑھتے تھے۔“

\* سیدنا ابن عمر رضی اللہ عنہما فرماتے ہیں:

صَلَّيْتُ مَعَ النَّبِيِّ سَجْدَتَيْنِ قَبْلَ الظُّهْرِ وَالسَّجْدَتَيْنِ بَعْدَ الظُّهْرِ  
”میں نے نبی ﷺ کے ساتھ دو رکعت نوافل ظہر سے پہلے اور دو ظہر کی نماز کے بعد پڑھے۔“

\* سیدہ ام حبیبہؓ سے روایت ہے کہ آپ ﷺ نے فرمایا:

«مَنْ حَافِظَ عَلَيَّ أَرْبَعِ رَكَعَاتٍ قَبْلَ الظُّهْرِ وَأَرْبَعِ بَعْدَهَا حَرَمَ عَلَيَّ  
النَّارَ»  
”جو شخص ظہر سے قبل اور بعد چار چار رکعات نوافل کا اہتمام کرے، وہ آگ پر حرام ہو جائے گا۔“

مذکورہ بالا روایات سے ظہر کی سنتوں کے بارے میں پتہ چلا کہ وہ زیادہ سے زیادہ ۱۲ ہیں اور ان میں کم از کم ۴ رکعات نوافل موکدہ ہیں۔ جیسا کہ سیدہ عائشہ صدیقہؓ فرماتی ہیں:

إِنَّ النَّبِيَّ كَانَ لَا يَدْعُ أَرْبَعًا قَبْلَ الظُّهْرِ وَرَكَعَتَيْنِ قَبْلَ الغَدَاةِ  
”نبی ﷺ ظہر سے پہلے کی چار رکعات اور فجر سے پہلے کی دو رکعات کبھی نہ چھوڑتے۔“

فرائض: سیدنا ابو قتادہؓ سے روایت ہے:

أَنَّ النَّبِيَّ كَانَ يَقْرَأُ فِي الظُّهْرِ فِي الْأَوَّلِينَ بِأَمِّ الْكِتَابِ وَسُورَتَيْنِ وَفِي  
الرَّكَعَتَيْنِ الْآخِرِينَ بِأَمِّ الْكِتَابِ... الْخ  
”بے شک نبی ﷺ ظہر کی پہلی دو رکعتوں میں سورہ فاتحہ اور ایک ایک سورت پڑھتے اور آخری دو رکعتوں میں سورہ فاتحہ پڑھتے... الخ“

۱ صحیح بخاری: ۱۱۷۲

۲ سنن ابوداؤد: ۱۲۶۹

۳ صحیح بخاری: ۱۱۸۲

۴ ایضاً: ۷۷۶

عصر: تعداد رکعات: ۱۰ (۴ نفل + ۴ فرض + ۲ نفل)

نوافل: \* سیدنا علیؑ سے روایت ہے:

كان النبي يصلي قبل العصر أربع ركعات  
”نبی ﷺ عصر سے پہلے چار رکعات نوافل ادا کرتے تھے۔“

\* ابن عمرؓ سے روایت ہے آپ ﷺ نے فرمایا:

«رحم الله امرأ صلت قبل العصر أربعاً»<sup>۲</sup>  
”اللہ تعالیٰ اس پر رحمت فرمائیں جو عصر کی نماز سے قبل چار رکعات پڑھے۔“

\* سیدنا ابو سعید خدریؓ سے روایت ہے، فرماتے ہیں:

كنا نحزر قيام رسول الله في الظهر والعصر... وحزرنا قيامه في  
الركعتين الأوليين من العصر على قدر قيامه من الأخيرين من  
الظهر وفي الأخيرين من العصر على النصف من ذلك<sup>۳</sup>  
”ہم رسول اللہ ﷺ کے ظہر اور عصر کے قیام کا اندازہ لگایا کرتے تھے... عصر کی  
نماز کی پہلی دو رکعتوں کے قیام کا اندازہ اس طرح کرتے کہ وہ ظہر کی آخری دو  
رکعتوں کے قیام کے برابر ہوتا اور آخری دو رکعتوں کا قیام عصر کی پہلی دو رکعتوں  
سے نصف ہوتا تھا۔“

\* سیدہ عائشہؓ فرماتی ہیں:

ما ترك النبي ﷺ السجدة بعد العصر عند قط<sup>۴</sup>  
”آپ ﷺ نے میرے پاس کبھی بھی عصر کے بعد دو رکعت نوافل پڑھنا ترک  
نہیں کیے۔“

عصر کی فرض نماز سے پہلے چار رکعت نوافل آپ ﷺ سے ثابت ہیں، کیونکہ اس پر  
آپ ﷺ کا دوام ثابت نہیں، اس لیے یہ نوافل موکدہ نہیں ہیں۔

۱ سنن ترمذی: ۴۲۹

۲ سنن ابوداؤد: ۱۲۷۱، سنن ترمذی: ۴۳۰

۳ صحیح مسلم: ۴۵۴

۴ صحیح بخاری: ۵۹۱

سیدنا علیؑ فرماتے ہیں:

يُصَلِّي قَبْلَ الظُّهْرِ أَرْبَعًا وَبَعْدَهَا رَكْعَتَيْنِ وَقَبْلَ العَصْرِ أَرْبَعًا يَفْصَلُ  
بَيْنَ كُلِّ رَكْعَتَيْنِ بِالتَّسْلِيمِ  
”اور نبی کریم ﷺ نے ظہر سے پہلے چار رکعت نوافل ادا کئے اور دو بعد میں اسی  
طرح چار رکعت نوافل عصر کی نماز سے پہلے ادا کئے اور آپ ﷺ نے ہر دو رکعت  
کے بعد سلام پھیرا۔“

یاد رہے کہ ظہر اور عصر کے پہلے چار چار نوافل کو دو دو رکعت کر کے پڑھنا سنت ہے  
جیسا کہ مذکورہ روایت سے ثابت ہوتا ہے۔

**مغرب:** تعداد رکعات: ۵ (۳ فرض + ۲ نفل)

**فرائض:** سیدنا عبد اللہ بن عمرؓ سے روایت ہے:

”جمع رسول اللہ ﷺ بين المغرب والعشاء بجمع، صلى المغرب  
ثلاثا والعشاء ركعتين بإقامة واحدة“

”رسول اللہ ﷺ نے (سفر میں) مغرب اور عشاء کو ایک ہی وقت میں جمع کیا۔ آپ  
نے مغرب کی تین رکعت اور عشاء کی دو رکعتیں ایک ہی اقامت سے پڑھائیں۔“

**نوافل:** سیدہ عائشہؓ نبی ﷺ کی فرض نمازوں سے پہلے اور بعد کے نوافل بیان کرتے ہوئے  
فرماتی ہیں: وكان يصلي بالناس المغرب ثم يدخل فيصلي ركعتين  
”آپ لوگوں کو مغرب کی نماز پڑھاتے پھر میرے گھر میں داخل ہوتے اور دو  
رکعت نماز نوافل ادا کرتے۔“

**نوٹ:** مغرب کی نماز سے پہلے دو رکعت نفل بھی آپ ﷺ سے ثابت ہیں۔ عبد اللہ  
مزنیؒ سے روایت ہے کہ إن رسول الله صلى قبل المغرب ركعتين  
”رسول اللہ ﷺ نے مغرب کی نماز سے پہلے دو رکعت نفل ادا کیے۔“

۱ سنن ترمذی: ۵۹۸

۲ صحیح مسلم: ۱۲۸۸

۳ ایضاً: ۷۳۰

۴ ابن حبان: ۱۵۸۶، قیام اللیل للروزی، ص ۶۳

لیکن یہ دو رکعت مؤکدہ نہیں ہیں۔ عبد اللہ مزنی سے ہی روایت ہے کہ آپ ﷺ نے فرمایا:  
 «صلوا قبل صلاة المغرب» قال في الثالثة: «لمن شاء» كراهية أن  
 يتخذها الناس سنة  
 ”مغرب کی نماز سے پہلے دو رکعت پڑھو تین دفعہ فرمایا اور تیسری مرتبہ فرمایا جو  
 چاہے۔ تاکہ کہیں لوگ اسے مؤکدہ نہ سمجھ لیں۔“

عشاء: تعداد رکعات کم از کم ایک وتر: ے (۴ فرض + ۲ نفل + وتر)

فرائض: سیدنا عمر رضی اللہ عنہ نے سیدنا سعد رضی اللہ عنہ سے اہل کوفہ کی شکایت کے بارے میں پوچھا کہ آپ  
 نماز اچھی طرح نہیں پڑھاتے تو آپ نے جواب دیا:

أما أنا والله فإني كنت أصلي بهم صلاة رسول الله ﷺ، ما أحرم  
 عنها، أصلي صلاة العشاء فأركد في الأوليين، وأخف في الآخرين  
 قال: ذلك الظن بك يا أبا سحوق

”اللہ کی قسم! میں انہیں نبی ﷺ کی نماز کی طرح ہی نماز پڑھاتا تھا اور اس سے بالکل  
 کوتاہی نہ کرتا تھا۔ میں عشاء کی نماز جب پڑھاتا تو پہلی دو رکعتوں کو لمبا کرتا اور  
 آخری دو رکعتوں کو ہلکا کرتا۔ سیدنا عمر رضی اللہ عنہ فرمانے لگے: اے ابوالحق! تمہارے  
 بارے میں میرا یہی گمان تھا۔“

نوافل: عشاء کی فرض نماز کے بعد نبی ﷺ سے ۱۲ اور ۴ نوافل پڑھنے کا ثبوت ملتا ہے

\* سیدنا عبد اللہ بن عمر رضی اللہ عنہما کہتے ہیں:

صليت مع النبي... وسجدتين بعد العشاء... الخ  
 ”میں نے نبی ﷺ کے ساتھ... عشاء کے بعد دو رکعات نماز پڑھی۔“

\* سیدنا ابن عباس رضی اللہ عنہما فرماتے ہیں:

”میں نے اپنی خالہ میمونہؓ کے گھر میں ایک رات گزاری: فصلى رسول الله

۱ صحیح بخاری: ۱۱۸۳

۲ صحیح بخاری: ۷۵۵

۳ ایضاً: ۱۱۷۲

عشاء ثَمَّ جَاءَ فَصَلَّى أَرْبَعَ رَكَعَاتٍ ثُمَّ نَامَ  
 ”آپ ﷺ نے عشاء کی نماز پڑھائی، پھر گھر آئے اور چار نوافل ادا کئے اور سو گئے“  
 ۱۰۰ نبی ﷺ کے عام حکم «بین کل أذانین صلاة، بین کل أذانین صلاة» ثم قال  
 في الثالثة «لمن شاء»<sup>۱</sup>

”آپ ﷺ نے فرمایا: ہر دو اذانوں (اذان اور اقامت) کے درمیان نماز ہے، ہر دو  
 اذانوں کے درمیان نماز ہے۔ تیسری دفعہ آپ ﷺ نے فرمایا جو چاہے۔“  
 سے ثابت ہوتا ہے کہ ہر فرض نماز سے پہلے دو رکعت نماز کی ترغیب ہے۔ لہذا اس  
 مشروعیت کے مطابق عشاء کی نماز سے پہلے دو رکعت نوافل ادا کئے جاسکتے ہیں۔  
 ۱۰۱ وتر کے بعد دو سنتیں پڑھنا آپ ﷺ سے ثابت ہے جیسا کہ اُم سلمہ سے روایت ہے:  
 أن النبی کان یصلی بعد الوتر رکعتین<sup>۲</sup>  
 ”آپ ﷺ وتر کے بعد دو رکعت نوافل ادا کرتے تھے۔“

وتر

آپ ﷺ کی قولی و فعلی احادیث سے ایک، تین، پانچ، سات اور نو رکعت وتر ثابت ہیں۔  
 \* سیدنا ایوب انصاریؓ سے روایت ہے کہ آپ ﷺ نے فرمایا:  
 «الوتر حق علی کل مسلم، فمن أحب أن یوتر بخمس فلیفعل،  
 ومن حب أن یوتر بثلاث فلیفعل، ومن أحب أن یوتر بواحدة  
 فلیفعل»<sup>۳</sup>  
 ”وتر ہر مسلمان پر حق ہے۔ چنانچہ جو پانچ وتر ادا کرنا پسند کرے وہ پانچ پڑھے اور  
 جو تین وتر پڑھنا پسند کرے وہ تین پڑھے اور جو ایک رکعت وتر پڑھنا پسند کرے  
 تو وہ ایک پڑھے۔“

۱ ایضاً: ۶۹۷

۲ ایضاً: ۶۲۷

۳ سنن ترمذی: ۴۷۱

۴ سنن ابوداؤد: ۱۳۲۲

\* سیدہ اُم سلمہؓ فرماتی ہیں: کان رسول الله يوتر بسبع أو بخمس... الخ  
”رسول اللہ ﷺ سات یا پانچ وتر پڑھا کرتے تھے۔“

وتر پڑھنے کا طریقہ

① تین وتر پڑھنے کے لئے دو نفل پڑھ کر سلام پھیرا جائے اور پھر ایک وتر الگ پڑھ لیا جائے۔ سیدہ عائشہؓ سے روایت ہے:

كان يوتر برکعة وكان يتكلم بين الرکعتين والرکعة  
”آپ ایک رکعت وتر پڑھتے جبکہ دو رکعت اور ایک کے درمیان کلام کرتے۔“  
مزید سیدنا ابن عمرؓ کے متعلق ہے کہ

صلى رکعتين ثم سلم ثم قال: أدخلوا إلي ناطتي فلانة ثم قام فأوتر  
برکعة<sup>۱</sup>

”انہوں نے دو رکعتیں پڑھیں پھر سلام پھیر دیا۔ پھر کہا کہ فلاں کی اونٹنی کو میرے پاس لے آؤ پھر کھڑے ہوئے اور ایک رکعت وتر ادا کیا۔“

② پانچ وتر کا طریقہ یہ ہے کہ صرف آخری رکعت میں بیٹھ کر سلام پھیرا جائے۔ سیدہ عائشہؓ

فرماتی ہیں: کان رسول الله ﷺ يصلي من الليل ثلاث عشرة رکعة، يوتر  
من ذلك بخمس، لا يجلس في شيء إلا في آخرها<sup>۲</sup>

”رسول اللہ رات کو تیرہ رکعت نماز پڑھا کرتے تھے۔ ان میں سے پانچ وتر ادا کرتے  
اور ان میں آخری رکعت ہی پر بیٹھتے تھے۔“

③ سات وتر کے لئے ساتویں پر سلام پھیرنا:

سیدہ عائشہؓ سے ہی مروی ہے کہ سیدہ اُم سلمہؓ فرماتی ہیں کہ

كان رسول الله ﷺ يوتر بسبع وبخمس لا يفصل بينهما بتسليم  
ولا كلام<sup>۳</sup>

۱ سنن ابن ماجہ: ۱۱۹۲

۲ مصنف ابن ابی شیبہ: ۶۸۰۶

۳ صحیح مسلم: ۷۳۷

۴ سنن ابن ماجہ: ۱۱۹۲



”نبی ﷺ سات یا پانچ وتر پڑھتے ان میں سلام اور کلام کے ساتھ فاصلہ نہ کرتے۔“  
 ⑤ نو وتر کے لئے آٹھویں رکعت میں تشہد بیٹھا جائے اور نویں رکعت پر سلام پھیرا جائے۔  
 سیدہ عائشہؓ نبی ﷺ کے وتر کے بارے میں فرماتی ہیں: ویصلي تسع ركعات لا يجلس فيها إلا في الثامنة... ثم يقوم فيصللي التاسعة  
 ”آپ ﷺ نو رکعت پڑھتے اور آٹھویں رکعت پر تشہد بیٹھتے... پھر کھڑے ہو کر نویں رکعت پڑھتے اور سلام پھیرتے۔“

قنوت وتر: آخری رکعت میں رکوع سے پہلے دعائے قنوت پڑھنا راجح ہے۔  
 سیدنا ابی بن کعبؓ سے روایت ہے:

أَنَّ رَسُولَ اللَّهِ كَانَ يُوترُ فَيَقْنَتُ قَبْلَ الرُّكُوعِ  
 ”بے شک رسول اللہ ﷺ وتر پڑھتے تو رکوع سے پہلے قنوت کرتے تھے۔“

وتر کی دعا

«اللَّهُمَّ اهْدِنِي فِيمَنْ هَدَيْتَ وَعَافِنِي فِيمَنْ عَافَيْتَ وَتَوَلَّنِي فِيمَنْ تَوَلَّيْتَ  
 وَبَارِكْ لِي فِيمَا أَعْطَيْتَ وَقَبِّئْ شَرَّ مَا قَضَيْتَ فَإِنَّكَ تَقْضِي وَلَا يُقْضَى عَلَيْكَ إِذْ لَا  
 يَذِلُّ مَنْ وَالَيْتَ وَلَا يَعْزُزُّ مَنْ عَادَيْتَ تَبَارَكْتَ رَبَّنَا وَتَعَالَيْتَ»

”اے اللہ! مجھے ہدایت دے ان لوگوں کے ساتھ جنہیں تو نے ہدایت دی، مجھے عافیت دے ان لوگوں کے ساتھ جنہیں تو نے عافیت دی، مجھ کو دوست بنا ان لوگوں کے ساتھ جنہیں تو نے دوست بنایا۔ جو کچھ تو نے مجھے دیا ہے اس میں برکت عطا فرما اور مجھے اس چیز کے شر سے بچا جو تو نے مقدر کر دی ہے، اس لئے کہ تو حکم کرتا ہے، تجھ پر کوئی حکم نہیں چلا سکتا۔ جس کو تو دوست رکھے وہ ذلیل نہیں ہو سکتا اور جس سے تو دشمنی رکھے وہ عزت نہیں پاسکتا۔ اے ہمارے رب! تو برکت والا

۱ صحیح مسلم: ۷۲۶

۲ رکوع کے بعد قنوت وتر سے متعلقہ حدیث جو کہ السنن الکبریٰ للبیہقی: ۳۸۱۳، ۳۹ اور مستدرک حاکم: ۱۷۲/۳ میں ہے، اس کی سند پر محدثین نے کلام کیا ہے۔ البتہ قنوت نازلہ پر قیاس کرتے ہوئے رکوع کے بعد بھی قنوت وتر پڑھنا جائز ہے جیسا کہ قنوت وتر میں قنوت نازلہ پر قیاس کرتے ہوئے دعا کے لیے ہاتھ اٹھانا جائز ہے۔

۳ سنن ابن ماجہ: ۱۱۸۲

ہے، بلند و بالا ہے۔“

### نمازِ جمعہ کی رکعات

نوافل: نمازِ جمعہ سے پہلے دو رکعت نوافل ادا کیے جاتے ہیں، جیسا کہ ارشادِ نبوی ﷺ ہے:

«إذا جاء أحدكم يوم الجمعة والإمام يخطب فليركع ركعتين»<sup>۱</sup>

”جب تم میں کوئی جمعہ کے دن آئے اور امام خطبہ دے رہا ہو تو وہ دو رکعتیں ادا کرے“

یہ جمعہ کے کوئی مخصوص نوافل نہیں ہیں بلکہ آپ ﷺ کے دوسرے عام حکم:

«إذا دخل أحدكم في المسجد لا يجلس حتى يصلي ركعتين»<sup>۲</sup>

”جب تم میں سے کوئی مسجد میں آئے تو دو رکعت نماز پڑھے بغیر نہ بیٹھے۔“

کے مطابق یہ تحیۃ المسجد کے نوافل ہیں۔

نوٹ: جمعہ کے فرائض سے پہلے نوافل کی تعداد محدود نہیں ہے۔ استطاعت کے مطابق

جتنے کوئی پڑھ سکے، پڑھ سکتا ہے، جس کی دلیل آپ ﷺ کا فرمان: «من اغتسل ثم أتى

الجمعة فصلی ما قدر له»<sup>۳</sup> ”جو شخص غسل کرے پھر وہ جمعہ کے لیے آئے تو جتنی اس

کے مقدر میں نماز ہو ادا کرے۔“ ہے۔ اس سے ثابت ہوا جمعہ سے پہلے نوافل کی مقدار

متعین نہیں جتنی توفیق ہو پڑھ سکتا ہے۔

اسی طرح جمعہ کے بعد آپ ﷺ سے زیادہ سے زیادہ ۶ رکعات نوافل ثابت ہیں۔ جس

سے متعلق احادیث درج ذیل ہیں:

① ابن عمر کے بارے میں وارد ہے کہ

إذا كان بمكة فصلی الجمعة تقدم فصلی ركعتين، ثم تقدم فصلی

أربعاً، وإذا كان بالمدينة صلی الجمعة، ثم رجع إلى بيته فصلی

الركعتين، ولم يصلي في المسجد فقبل له فقال: كان رسول الله ﷺ

۱ سنن ترمذی: ۴۶۳، بیہقی: ۲۰۹۲

۲ سنن ابوداؤد: ۹۸۸

۳ صحیح بخاری: ۱۱۶۳

۴ صحیح مسلم: ۸۵۷

يفعل ذلك<sup>۱</sup>

”جب وہ مکہ میں ہوتے تو جمعہ پڑھ کی دو رکعت ادا کرتے۔ پھر چار رکعات ادا کرتے اور جب مدینہ میں ہوتے تو جمعہ پڑھتے اور گھر جا کر دو رکعت پڑھتے، مسجد میں کچھ نہ پڑھتے۔ ان سے پوچھا گیا تو فرمایا: رسول اللہ ﷺ اسی طرح کیا کرتے تھے۔“

① آپ ﷺ نے فرمایا:

«إذا صلى أحدكم الجمعة فليصل بعدها أربع ركعات»

”جب تم میں سے کوئی نماز جمعہ ادا کرے تو اس کے بعد چار رکعات ادا کرے۔“

دوسری حدیث کے تحت سہیل کہتے ہیں کہ

”اگر جلدی ہو تو دو رکعت مسجد میں اور دو گھر میں پڑھ لے۔“

② عبد اللہ بن عمر فرماتے ہیں:

كان رسول الله كان يصلي بعد الجمعة ركعتين في بيته<sup>۲</sup>

”بے شک رسول ﷺ جمعہ کے بعد اپنے گھر میں دو رکعت نماز ادا کرتے تھے۔“

نوٹ: مندرجہ بالا احادیث سے جمعہ کے بعد کے نوافل کی درج ذیل صورتیں سامنے آئیں:

① ۶ رکعات نوافل مسجد میں ادا کر لیے جائیں۔

② ۴ رکعت میں مسجد میں ادا کر لیے جائیں۔

③ دو رکعت مسجد میں اور دو رکعت گھر میں پڑھ لی جائیں۔

④ دو رکعت گھر میں ادا کر لی جائیں اور مسجد میں کچھ نہ پڑھا جائے۔

فرائض جمعہ کے فرائض دو رکعت ہیں۔ آپ ﷺ نے فرمایا:

«من أدرك من الجمعة ركعة فليصلي إليها أخرى»

”جو شخص جمعہ سے ایک رکعت پالے تو اسکے ساتھ دوسری آخری رکعت ملا لے۔“

اس حدیث سے ثابت ہو کہ نماز جمعہ کے فرائض صرف دو رکعات ہیں۔ جو اس دن ظہر

کی نماز کے متبادل ہو جائیں گے اور ظہر کی نماز پڑھنے کی ضرورت نہیں ہے۔

۱ سنن ابوداؤد: ۱۱۳۰

۲ صحیح مسلم: ۸۸۱

۳ سنن نسائی: ۱۳۲۹

۴ سنن ابن ماجہ: ۱۱۲۱